

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 5715

08-11-2021 - ൽ മറുപടിയ്ക്ക്

ലോക്‌ഡൗണും പ്രളയവും കാരണം ജനജീവിതത്തിലുണ്ടായ സാമ്പത്തിക പ്രശ്നങ്ങൾ

ചോദ്യം		ഉത്തരം	
ശ്രീ. കെ. ജെ. മാക്സി		Shri K N Balagopal (ധനകാര്യ വകുപ്പ് മന്ത്രി)	
(എ)	<p>സംസ്ഥാനത്ത് ലോക്‌ഡൗണും അടുത്തകാലത്തുണ്ടായ പ്രളയവും അതുവഴി സംഭവിച്ച നാശനഷ്ടങ്ങളിലൂടെയുണ്ടായ ധനനഷ്ടവും ജനജീവിതത്തിലുണ്ടായ കാതലായ സാമ്പത്തിക പ്രശ്നങ്ങളും വിലയിരുത്തിയിട്ടുണ്ടോ; വിശദാംശം ലഭ്യമാക്കാമോ;</p>	(എ)	<p>കോവിഡ് - 19 മഹാമാരി, സംസ്ഥാന സമ്പദ് വ്യവസ്ഥയുടെ വിവിധ മേഖലകളിൽ ഏല്പിച്ച സാമൂഹികവും സാമ്പത്തികവും ആയ ആഘാതം തിട്ടപ്പെടുത്തുന്നതിനും, സംസ്ഥാനം നേരിടുന്ന സാമ്പത്തിക വെല്ലുവിളികളെ ഊർജ്ജിതമായി നേരിടുക വഴി സംസ്ഥാനത്തെ ഈ പ്രതിസന്ധി ഘട്ടത്തിൽ നിന്നും കരകയറുന്നതിനുള്ള ഫലപ്രദമായ നിർദ്ദേശങ്ങൾ സമർപ്പിക്കുന്നതിനുമായി ഒരു പഠനം നടത്തുവാൻ 18.08.2021 ലെ സർക്കാർ ഉത്തരവ് (സാധാ)നം.5599/2021/ധന പ്രകാരം Gulati Institute of Finance & Taxation (GIFT) നെ ചുമതലപ്പെടുത്തിയിട്ടുണ്ട്. GIFT ഇത് സംബന്ധിച്ച് പഠനം നടത്തി വരുന്നു. കോവിഡ്-19 ന്റെ പശ്ചാത്തലത്തിൽ ചെലവ് ചുരുക്കുന്നതിനും വരുമാനം വർദ്ധിപ്പിക്കുന്നതിനുമായി 05.05.2020 ലെ സ.ഉ.(സാധാ) നം.2945/2020/ധന സർക്കാർ ഉത്തരവ് പ്രകാരം Expert Committee to conduct study on the impact of Covid-19 and the consequence of lockdown on the different facets of public finance of the state, 14.05.2020 ലെ സ.ഉ.(സാധാ) നം.3032/2020/ധന സർക്കാർ ഉത്തരവ് പ്രകാരം Expert Committee on Rationalizing Revenue Expenditure എന്നീ രണ്ടു വിദഗ്ദ്ധ സമിതികളെ നിയോഗിച്ചിരുന്നു. ഈ രണ്ട് സമിതികളും സർക്കാരിന് റിപ്പോർട്ട് സമർപ്പിച്ചിട്ടുണ്ട്. ഈ സമിതികളുടെ റിപ്പോർട്ടിലെ ചെലവ് ചുരുക്കൽ നിർദ്ദേശങ്ങൾ പരിഗണിച്ച് 05.11.2020 ലെ സ.ഉ. (അച്ചടി) നം.152/2020/ധന പ്രകാരം ധനദുരവീകരണം സാദ്ധ്യമാക്കുന്ന വ്യയ നിയന്ത്രണ നിർദ്ദേശങ്ങൾ പുറപ്പെടുവിച്ചിട്ടുണ്ട്.</p>
(ബി)	<p>കർഷകർ, മത്സ്യത്തൊഴിലാളികൾ, ചെറുകിട കച്ചവടക്കാർ, വിവിധമേഖലകളിലെ തൊഴിലാളികൾ എന്നിവർ ദേശസാൽകൃത</p>	(ബി)	<p>ശ്രദ്ധയിൽപ്പെട്ടിട്ടുണ്ട്. സംസ്ഥാനത്തുണ്ടായ വ്യാപകമായ മഴക്കെടുതി, കോവിഡ് മഹാമാരി മുതലായ കാലഘട്ടങ്ങളിലും വിവിധ വകുപ്പുകൾ,</p>

	<p>ബാങ്കുകൾ, സ്വകാര്യ ബാങ്കുകൾ എന്നിവ ഉൾപ്പെടെയുള്ള വിവിധ ധനകാര്യ സ്ഥാപനങ്ങൾ വഴി എടുത്തിട്ടുള്ള വിവിധയിനം ലോണുകളിൽ റിക്കവറി നോട്ടീസുൾപ്പെടെയുള്ള നടപടികളുമായി മുന്നോട്ടു പോകുന്നത് ശ്രദ്ധയിൽപ്പെട്ടിട്ടുണ്ടോ;</p>
<p>(സി) എങ്കിൽ ആയതിൽ നിന്നും വിവിധ ഇനം ലോണുകൾ എടുത്തിട്ടുള്ള ചെറുകിട ഇടത്തരം മേഖലയിലെ വിവിധ വിഭാഗങ്ങളെ സഹായിക്കാനായി ഈ സർക്കാർ സ്വീകരിച്ചുവരുന്ന പ്രധാന പ്രവർത്തനങ്ങൾ വിശദമാക്കാമോ?</p>	<p>പൊതുമേഖലാ സ്ഥാപനങ്ങൾ, ധനകാര്യ സ്ഥാപനങ്ങൾ എന്നിവ കേരള റവന്യൂ റിക്കവറി നിയമപ്രകാരം കുടിശ്ശികക്കാർക്കെതിരെ റവന്യൂ റിക്കവറി നടപടികൾ സ്വീകരിക്കുന്നതിനായി ജില്ലാ കളക്ടർമാർക്ക് അർത്ഥനകൾ സമർപ്പിച്ചിട്ടുള്ളതും, ഇപ്രകാരമുള്ള അർത്ഥനകളുടെ അടിസ്ഥാനത്തിൽ ഡിമാന്റ് നോട്ടീസുകൾ കുടിശ്ശികക്കാർക്ക് നടത്തിയിട്ടുള്ളതും, ഡിമാന്റ് നോട്ടീസ് കൈപ്പറ്റിയിട്ടും കുടിശ്ശിക തുക അടവാക്കാത്ത കക്ഷികൾക്കെതിരെ റവന്യൂ റിക്കവറി നിയമപ്രകാരമുള്ള തുടർ നടപടികളിലേക്ക് റവന്യൂ വകുപ്പ് കടന്നിട്ടില്ലാത്തതുമാണ്.</p> <p>(സി) 2018, 2019 വർഷങ്ങളിൽ സംസ്ഥാന തുളങ്ങായ പ്രളയക്കെടുതികളെ തുടർന്ന് പ്രളയബാധിത പ്രദേശങ്ങളിലെ വായ്പക്കാർക്ക് നിബന്ധനകൾക്ക് വിധേയമായി തിരിച്ചടവിന് സാവകാശം, അധിക വായ്പ തുടങ്ങിയ ആശ്വാസ നടപടികൾ റിസർവ്വ് ബാങ്കിന്റെ മാർഗ്ഗനിർദ്ദേശങ്ങൾക്ക് അനുസൃതമായി സംസ്ഥാനത്തെ ബാങ്കുകൾ സ്വീകരിച്ചിരുന്നു. കോവിഡ്-19 ഒന്നാംഘട്ട വ്യാപനത്തെ തുടർന്ന് ഉടലെടുത്ത പ്രതിസന്ധികളെ തരണം ചെയ്യുന്നതിനായി വായ്പ തിരിച്ചടവുകൾക്ക് റിസർവ്വ് ബാങ്ക് 01.03.2020 മുതൽ 31.08.2020 വരെ സാവകാശം അനുവദിച്ചിരുന്നു. കോവിഡ് രണ്ടാം ഘട്ട വ്യാപനം സൃഷ്ടിച്ച പ്രതിസന്ധികളുടെ പശ്ചാത്തലത്തിൽ സൂക്ഷ്മ ഇടത്തരം സംരംഭങ്ങളുടെ (MSME) നിലവിലുള്ള വായ്പകൾക്ക് വായ്പകളെ തരംതാഴ്ക്കാതെ തന്നെ വായ്പ റീസ്ട്രക്ചറിംഗ് അനുവദിക്കുന്ന രീതിയിൽ Resolution Framework 2.0- Resolution of Covid-19 related stress of Micro, Small and Medium Enterprises (MSMEs) പ്രകാരവും വ്യക്തികളുടേയും ചെറിയ സംരംഭങ്ങളുടേയും അർഹതപ്പെട്ട വായ്പകൾക്കായി വായ്പകളെ തരംതാഴ്ക്കാതെ തന്നെ വായ്പ റീഷെഡ്യൂളിംഗ് അനുവദിച്ചും രണ്ടു വർഷം വരെ മോറട്ടോറിയം ഉൾപ്പെടെയുള്ള ആനുകൂല്യങ്ങൾ വായ്പക്കാർക്ക് അനുവദിക്കാവുന്ന രീതിയിലും Resolution Framework 2.0- Resolution of Covid-19 related stress of Individual and Small Business പ്രകാരവും മാർഗ്ഗനിർദ്ദേശങ്ങൾ ബാങ്കുകൾ, സഹകരണ ബാങ്കുകൾ, ബാങ്ക് ഇതര ധനകാര്യ സ്ഥാപനങ്ങൾ എന്നിവ ഉൾപ്പെടെ എല്ലാ ധനകാര്യ സ്ഥാപനങ്ങൾക്കും റിസർവ്വ് ബാങ്ക് നൽകിയിട്ടുള്ളതാണ്. കോവിഡ് പ്രതിസന്ധി മൂലം വായ്പ തിരിച്ചടവിന് ബുദ്ധിമുട്ടുന്നവർക്ക് താൽക്കാലിക ആശ്വാസമെന്ന നിലയിൽ വായ്പ തിരിച്ചടവിന്</p>

സാവകാശം ലഭിക്കുന്നതിനും വായ്പകളെ തരംതാഴ്ന്നതിൽ നിന്നും വായ്പകൾ നിഷ്കൃത ആസ്തികളാകുന്നതിൽ നിന്നും സംരക്ഷിക്കുന്നതിനുമായാണ് റിസർവ്വ് ബാങ്ക് ഈ സംവിധാനം നിഷ്കർഷിച്ചിട്ടുള്ളത്. മേൽ മാർഗ്ഗനിർദ്ദേശങ്ങൾ പ്രകാരം അനുവദിക്കപ്പെടുന്ന മോറട്ടോറിയം കാലയളവിലെ പലിശയും പിഴപലിശയും ഒഴിവാക്കുന്നതിന് ആവശ്യമായ നടപടികൾ സ്വീകരിക്കണമെന്ന് റിസർവ്വ് ബാങ്ക് ഗവർണ്ണറോട് സർക്കാർ അഭ്യർത്ഥിച്ചിട്ടുള്ളതാണ്. കൂടാതെ കോവിഡ്-19 രണ്ടാംഘട്ട വ്യാപനത്തിന്റെ പശ്ചാത്തലത്തിൽ എല്ലാവിധ വായ്പാ തിരിച്ചടവുകൾക്കും 31.12.2021 വരെ മോറട്ടോറിയം പ്രഖ്യാപിക്കണമെന്നും മോറട്ടോറിയം കാലയളവിലെ പലിശയും പിഴപലിശയും ഒഴിവാക്കുന്നതിന് നടപടി സ്വീകരിക്കണമെന്നും കേന്ദ്രസർക്കാരിനോട് അഭ്യർത്ഥിച്ചിട്ടുള്ളതുമാണ്. സംസ്ഥാനത്തുണ്ടായ വ്യാപകമായ മഴക്കെടുതിയും കൃഷി നാശവും കണക്കിലെടുത്തും കൂടാതെ കോവിഡ്-19 രണ്ടാം തരംഗവുമായി ബന്ധപ്പെട്ട ടിപ്പിൾ ലോക്ക്ഡൗണും നേരത്തേ കാലവർഷക്കെടുതിമൂലമുണ്ടായ കൃഷിനാശവും കടലാക്രമണവും കണക്കിലെടുത്തും സംസ്ഥാനത്തെ കർഷകരും മത്സ്യതൊഴിലാളികളും ചെറുകിട കച്ചവടക്കാരും ഉൾപ്പെടെയുള്ളവർ വിവിധ ധനകാര്യസ്ഥാപനങ്ങളിൽ നിന്നും ഹൗസിംഗ് ബോർഡ്, കോ-ഓപറേറ്റീവ് ഹൗസിംഗ് ഫെഡറേഷൻ, പിന്നോക്ക വിഭാഗ വികസന കോർപ്പറേഷൻ, വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിൽ പോലുള്ള വിവിധ സംസ്ഥാന സർക്കാർ ഏജൻസികൾ സഹകരണ ബാങ്കുകൾ കൂടാതെ 1968 ലെ റവന്യൂ റിക്കവറി ആക്ട് 71-ാം വകുപ്പ് പ്രകാരം വിജ്ഞാപനം ചെയ്തിട്ടുള്ള സ്ഥാപനങ്ങൾ എന്നിവയിൽ നിന്നുമെടുത്തിട്ടുള്ള കാർഷിക വായ്പ, വിദ്യാഭ്യാസ വായ്പ, ക്ഷീരവികസനവും മൃഗസംരക്ഷണവും ഉൾപ്പെടെയുള്ള എല്ലാവിധ വായ്പകളിന്മേലുള്ള ജപ്തി നടപടികൾക്ക് 2021 ഡിസംബർ 31 വരെ മോറട്ടോറിയം പ്രഖ്യാപിച്ച് 22.10.2021 ലെ സ.ഉ(കൈ)നം.201/2021/റവ പ്രകാരം (പകർപ്പ് അനുബന്ധമായി ചേർക്കുന്നു) സർക്കാർ ഉത്തരവായിട്ടുള്ളതാണ്. കൂടാതെ, ദേശസാൽകൃത ബാങ്കുകൾ, സ്വകാര്യ ബാങ്കുകൾ, എൻ.ബി.എഫ്.സി കൾ, എം.എഫ്.ഐ സ്പ് തുടങ്ങിയ സ്ഥാപനങ്ങൾ നിന്നുള്ള വായ്പകളിന്മേലുള്ള ജപ്തി നടപടികൾക്ക് 2021 ഡിസംബർ 31 വരെ മോറട്ടോറിയം പ്രഖ്യാപിക്കാൻ റിസർവ്വ് ബാങ്കിനോടും

എസ്.എൽ.ബി.സിയോടും സർക്കാർ
അഭ്യർത്ഥിച്ചിട്ടുള്ളതാണ്.

സെക്ഷൻ ഓഫീസർ

"ഭരണഭാഷ മാതൃഭാഷ"



കേരള സർക്കാർ



സംഗ്രഹം

റവന്യൂ വകുപ്പ് - ജില്ലാ നടപടികൾക്ക് 2021 ഡിസംബർ 31 വരെ മോറട്ടോറിയം പ്രഖ്യാപിച്ച് ഉത്തരവ് പുറപ്പെടുവിക്കുന്നു

റവന്യൂ (എച്ച്) വകുപ്പ്

സ.ഉ.(കൈ) നം.201/2021/റവ. തീയതി.തിരുവനന്തപുരം, 22/10/2021

ഉത്തരവ്

സംസ്ഥാനത്തുണ്ടായ വ്യാപകമായ മഴക്കെടുതിയും കൃഷി നാശവും കണക്കിലെടുത്തും, കൂടാതെ കോവിഡ് 19-ന്റെ രണ്ടാം തരംഗവുമായി ബന്ധപ്പെട്ട ട്രിപ്പിൾ ലോക്ഡൗണും നേരത്തേ കാലവർഷക്കെടുതി മൂലമുണ്ടായ കൃഷിനാശവും കടലാക്രമണവും കണക്കിലെടുത്തും സംസ്ഥാനത്തെ കർഷകരുടെ മത്സ്യത്തൊഴിലാളികളും, ചെറുകിട കച്ചവടക്കാരും ഉൾപ്പെടെയുള്ളവർ വിവിധ ധനകാര്യ സ്ഥാപനങ്ങളിൽ നിന്നും ഹൗസിംഗ് ബോർഡ്, കോ-ഓപ്പറേറ്റീവ് ഹൗസിംഗ് ഫെഡറേഷൻ, പിന്നാക്ക വിഭാഗ വികസന കോർപ്പറേഷൻ, വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിൽ പോലുള്ള വിവിധ സംസ്ഥാന സർക്കാർ ഏജൻസികൾ, സഹകരണ ബാങ്കുകൾ കൂടാതെ റവന്യൂ റിക്കവറി ആക്ട്, 1968- ലെ 71-ാം വകുപ്പ് പ്രകാരം വിജ്ഞാപനം ചെയ്തിട്ടുള്ള സ്ഥാപനങ്ങൾ എന്നിവയിൽ നിന്നും എടുത്തിട്ടുള്ള കാർഷിക വായ്പ, വിദ്യാഭ്യാസ വായ്പ, ക്ഷീര വികസനവും മൃഗസംരക്ഷണവും ഉൾപ്പെടെയുള്ള എല്ലാവിധ വായ്പകളിന്മേലുള്ള ജില്ലാ നടപടികൾക്ക് 2021 ഡിസംബർ 31 വരെ മോറട്ടോറിയം പ്രഖ്യാപിച്ച് ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

ടിക ബിസാൾ
സെക്രട്ടറി

- ലാൻഡ് റവന്യൂ കമ്മീഷണർ, തിരുവനന്തപുരം
- എല്ലാ ജില്ലാ കളക്ടർമാർക്കും
- അക്കൗണ്ടന്റ് ജനറൽ (എ&ഇ/ ഓഡിറ്റ്) തിരുവനന്തപുരം
- പൊതുഭരണ(SC) വകുപ്പ്
- കൃഷി വകുപ്പ്/ ആസൂത്രണ സാമ്പത്തിക കാര്യ വകുപ്പ് / ധനകാര്യ വകുപ്പ്
- റവന്യൂ (എസ്/ജി/ഡി.എം. (എ. ബി), ഡി.ആർ.എഫ് (എ)) വകുപ്പ്
- ഡയറക്ടർ, വെബ് & ന്യൂ മീഡിയ ഡിവിഷൻ, വിവര പൊതുജന സമ്പർക്ക വകുപ്പ് (സർക്കാർ വെബ്സൈറ്റിൽ പ്രസിദ്ധീകരിക്കുന്നതിന്)
- ഓഫീസ് കോപ്പി/കരുതൽ ഫയൽ

ഉത്തരവിൻ പ്രകാരം

[Signature]
സെക്ഷൻ ഓഫീസർ

[Signature]